

# شِرْكَةُ الصَّنَائِعِ

مفتی وزیر احمد

جامعہ ضیائے مدینہ، لہیہ

اہل حرفت اور مزدور بوجہ ملکر کام کرتے ہیں، ایک اجیر کو اس کی وجاہت کے باعث سائی پر کام کثیر ملتا ہے، مگر وہ اس کام میں مکمل مہارت نہیں رکھتا اور دوسرے آدمی کو ہنرمند ہونے کے بوجہ کام نہیں ملتا۔ یا پھر کام اس نوعیت کا ہے کہ تنہا اجیر کے لئے کرنا ناممکن اور دشوار ہے، مکمل لیبر کے عمل سے کام ہوگا، اکیلے آدمی سے نہیں، بعض آرڈر ایسے کاموں کے بھی موصول ہوتے ہیں جن کے لئے کثیر کارگیروں اور اجیروں کی ضرورت پڑتی ہے، کبھی ستا جراتنے وقت میں کام مکمل کرنے کا کہتا ہے جس میں تنہا ہنرمند نہیں کر سکتا، غرضیکہ عصر حاضر میں متعدد وجوہات کی بنا پر ایک کوتاہ ہنرمند سے لیکر طویل القامت صنعتکاروں سمیت لاکھوں لوگ باہم ملکر کام کر رہے ہیں اور ان کی ایک طویل فہرست ہے۔ نمک کی ”کان“ سے اکیلا اجیر نمک نکال سکتا ہے نہ وسیع پیمانہ کی فیکٹریوں میں ایک انجینئر کام پر پورا اتر سکتا ہے۔

اس لئے بیشتر اداروں میں ہنرمندوں اور مزدوروں کی کثیر تعداد باہم ملکر کام کرنے پر مجبور ہے اور ایک ساتھ کام کرنے والوں سے متعلق فقہاء کی تعبیرات میں بہت تنوع ہے، بلا اجرت کام کرنے کی صورت میں متبرع، مزدوری پر کام کرنے والا ”اجیر خاص“ یا اجیر مشترک کہلائے گا، دو یا اس سے زائد ہنرمند اور مزدور بلا مال ایک جنس یا مختلف جنس کے کام مشترک صورت میں لیں، خواہ دونوں ہنرمند ایک مکان میں رہتے ہوں یا مختلف جگہوں میں اور اس کام کی مزدوری ان کے مابین تقسیم کی جائے تو اسے ”شرکتہ الصنائع“، شرکتہ اقبال، شرکتہ الابدان اور شرکتہ الاعمال“ کہا جاتا ہے۔ نیز شرکتہ الصنائع اور اجیر میں تثنائی بھی نہیں ہے۔

## شرکتہ الصنائع کی تعریف:

اہل لسان اور فقہاء کرام نے صنایع کے صنایع اور اجیروں کے عمل میں ”شرکتہ“ کو ”شرکتہ الصنائع“، شرکتہ اقبال، شرکتہ الابدان اور شرکتہ الاعمال“ سے تعبیر کیا ہے۔ چنانچہ معجم لفظ الفقہاء میں ہے:

شِرْكَةُ الصَّنَائِعِ أَوْ شِرْكَةُ التَّقْيِيلِ أَنْ يَشْتَرِكَ الصَّانِعَانِ كَالْخَيَّاطِينَ وَالسَّجَّارِينَ  
فَيَقْبَلَانِ الْأَعْمَالَ وَمَا حَصَلَاهُ مِنْ أَجْرِ فَهُوَ بَيْنَهُمَا عَلَى مَا شَرَطَاهُ“.

”شركت الصنائع اور شرکت التقییل“ اسے کہتے ہیں کہ دو ہنرمند جیسے درزی اور تڑکھان کام لیں اور جو مزدوری انہیں حاصل ہو وہ شرائط کے تحت ان کے مابین تقسیم کی جائے۔  
علامہ عثم الدین نسفی رحمۃ اللہ علیہ لکھتے ہیں:

وَشِرْكَةُ التَّقْيِيلِ: مِنْ قَبُولِ أَحَدِهِمَا الْعَمَلِ وَالْقَائِدِ عَلَى صَاحِبِهِ“.

ایک پتی دار کا کام قبول کر کے دوسرے پر ڈالنا ”شركت التقیل“ سے عبارت ہے۔

(طلبة الطلبة فی الاصطلاحات الفقہیہ: ۲۲۱، قدیمی کتب خانہ کراچی)

علامہ برہان الدین مرغینانی رحمۃ اللہ علیہ شرکت الصنائع کی تعریف لکھتے ہیں:

وَأَمَّا شِرْكَةُ الصَّنَائِعِ وَيُسَمَّى شِرْكَةَ التَّقْيِيلِ كَالْخَيَّاطِينَ وَالصَّبَّاعِينَ يَشْتَرِكَانِ عَلَى  
أَنْ يَقْبَلَا الْأَعْمَالَ وَيَكُونُ الْكَسْبُ بَيْنَهُمَا...

”بہر حال ہنرمندوں کی شرکت جسے ”شركت التقیل“ بھی کہا جاتا ہے جیسے جامہ دوڑوں اور رنگریزوں کی اس طرح شرکت ہو کہ وہ دونوں کام لیں اور کمائی ان کے درمیان (ہائی) جائے۔  
(ہدایہ: ۶۱۲/۲، مکتبہ رحمانیہ لاہور)

علامہ نظام الدین رحمۃ اللہ علیہ لکھتے ہیں:

(وَأَمَّا الشَّرْكَةُ الْأَعْمَالِ) فَهِيَ كَالْخَيَّاطِينَ وَالصَّبَّاعِينَ أَوْ أَخَذَهُمَا خِيَّاطًا وَالْآخَرَ صَبَّاعًا  
أَوْ اسْكَافًا يَشْتَرِكَانِ كَمَا مِنْ غَيْرِ مَالٍ عَلَى أَنْ يَقْبَلَا الْأَعْمَالَ فَيَكُونُ الْكَسْبُ بَيْنَهُمَا فَيَجُوزُ  
ذَلِكَ كَذَا فِي الْمَضْمُونَاتِ

”اور بہر حال ”شركت الاعمال“: جیسا کہ درزیوں، رنگ کرنے والوں یا ایک درزی اور دوسرا رنگ کرنے  
والایا ”موچی“ وغیر مال کے باین طریق شرکت کریں کہ ”وہ دونوں کام لیں اور کمائی باہم بانٹ  
لیں“ تو ایسا کرنا جائز ہے۔

(ہندیہ: ۳۲۸/۲، دار احیاء التراث العربی، بیروت لبنان)

علامہ عبدالرحمن الجزیری رحمۃ اللہ علیہ "احناف" کے قول کے مطابق "شركتہ الصنائع" کی تعریف

لکھتے ہیں:

النَّوْعُ الْغَائِبِي: شِرْكَةُ الْأَعْمَالِ وَهِيَ أَنْ يَتَّفِقَ صَانِعَانِ فَأَكْثَرُ، كَنَجَّارَيْنِ أَوْ خَدَّائِنِ،  
أَوْ أَخَذَهُمَا نَجَّارًا وَالْأَخْرَجَهُمَا عَلَى أَنْ يُشْتَرِ كَامِنٌ غَيْرَ مَالٍ عَلَى أَنْ يَتَّقَبَلَا الْأَعْمَالَ وَيَكُونُ  
الْكُنْبُ بَيْنَهُمَا.

"دوسری قسم "شركت الاعمال" ہے (اور اس کی تعبیریوں ہے) دو یا زیادہ ہنرمند مثلاً "ترکھان  
یا لہاز" یا ان میں سے ایک چوب ساز اور دوسرا آہن گرہا مال کام لینے پر شرکت کریں اور کسب ان کے مابین ہو۔  
(الفقہ علی المذاہب الاربعہ: ۶۲/۳، مکتبہ العصریہ بیروت، لبنان)

فقہ ابو الیث سمرقندی رحمۃ اللہ علیہ لکھتے ہیں:

وَأَمَّا شِرْكَةُ الصَّنَائِعِ فَالْخِيَاطَانِ وَالصَّبَّاعَانِ يُشْتَرِ كَانٍ عَلَى أَنْ يَتَّقَبَلَا الْأَعْمَالَ  
وَيَكُونُ الْكُنْبُ بَيْنَهُمَا فَيَجُوزُ ذَلِكَ.  
دو "درزی یا رنگ ساز" کا پتی پر کام لینا شرکتہ الصنائع ہے اور یہ جائز ہے۔  
(حزنة الفقه ۲۳۳، مکتبہ رشیدیہ اکوڑہ خٹک)

معروف محقق علامہ ڈاکٹر وھبہ الرحمی لکھتے ہیں:

وَهِيَ أَنْ يُشْتَرِكَ إِنْسَانٍ عَلَى أَنْ يَتَّقَبَلَا فِي ذِمَّتِهِمَا عَمَلًا مِنَ الْأَعْمَالِ، وَيَكُونُ  
الْكُنْبُ بَيْنَهُمَا كَالْخِيَاطَةِ وَالْجِدَادَةِ وَالصَّبَّاعَةِ وَنَحْوَهُمَا، فَيَقُولَانِ: اشْتَرَكْنَا عَلَى أَنْ نَعْمَلَ فِيهِ  
عَلَى مَا رَزَقَهُ اللَّهُ عَزَّ وَجَلَّ مِنْ أُجْرَةٍ، فَهَوِيَّتِنَا عَلَى شَرْطِ كَذَا

"شركتہ الصنائع" اسے کہتے ہیں کہ دو آدمی اپنے ذمہ کوئی کام قبول کرنے کی شرط پر شرکت کریں  
اور کمانی ان کے درمیان بانٹی جائے جیسے "خیاطی، آہن گری اور رنگ سازی" اور ان کی مثل (کوئی  
اور پیشہ) اور دونوں شریک (ایسی شرکت کے عقد کے مواقع اس طرح کہیں یا اس کے مترادف کلمات) "ہم  
نے اس (محل) میں کام کرنے پر شراکت کی ہے، اللہ تعالیٰ جو بھی اس اجرت سے ہمیں رزق دے گا تو وہ ہم  
اس شرط پر باہم تقسیم کر لیں گے۔"

(الفقہ الاسلامی وادوات: ۳/۵۹۷، مکتبہ رشیدیہ کوئٹہ)

### شرکتہ الصنائع اور مذاہب اربعہ:

شرکتہ الصنائع حنفیہ، مالکیہ اور حنبلیہ رحمہم اللہ کے نزدیک جائز ہے خواہ کام اور مقام متحد ہو یا مختلف۔ مگر مالکیہ! جواز شرکت کو اتحا و صنعت کی شرط کے ساتھ شروط ظہراتے ہیں، ہاں اشریکین نے اختلاف صنعت کا ایسا عمل اگر اختیار کیا ہو جو ایک دوسرے کو متلازم ہو، تو پھر ان کے ہاں جواز میں کلام نہیں جیسے جامد بانی اور پارچہ دوزی۔ شافعیہ اور امام زفر کا موقف ہے کہ ”شرکتہ الاعمال“ باطل ہے۔ علامہ برہان الدین مرغینانی رحمۃ اللہ علیہ لکھتے ہیں:

وَأَمَّا شِرْكَةُ الصَّنَائِعِ... فَيَجُوزُ ذَلِكَ وَهَذَا عِنْدَنَا... وَقَالَ زُفَرَوُ الشَّافِعِيُّ لَا يَجُوزُ لِأَنَّ هَذِهِ شِرْكَةٌ لَا يَفِيدُ مَقْصُودَهَا وَهُوَ التَّشْمِيرُ لِأَنَّهُ لَا يَلْبَسُ رَأْسَ الْمَالِ وَهَذَا لِأَنَّ الشَّرْكَةَ فِي الرِّبْحِ تَبْتَنِي عَلَى الشَّرْكَةِ فِي الْمَالِ عَلَى أَصْلِهِمَا عَلَى مَا قَرَّرْنَا.

”شرکتہ الصنائع“ احناف کے نزدیک جائز ہے، امام زفر رحمۃ اللہ علیہ اور امام شافعی رحمۃ اللہ علیہ فرماتے ہیں نا جائز ہے۔ (عدم جواز پر ان کی دلیل یہ ہے) اس شرکتہ کا مقصد غیر مفید ہے اور وہ حصول نفع ہے۔ کیونکہ راس المال ضروری ہے اور یہ کیونکہ شرکتہ فی النفع شرکتہ فی المال پر مبنی ہے ان دونوں کی اصل کے مطابق جیسا کہ (ما قبل میں) ہم نے اس کو ثابت کیا۔

(ہدایہ: ۳/۶۱۲، مکتبہ رحمانیہ لاہور)

علامہ کمال الدین ابن ہمام رحمۃ اللہ علیہ لکھتے ہیں:

وَقَالَ زُفَرَوُ الشَّافِعِيُّ ”لَا يَجُوزُ لِأَنَّ الرِّبْحَ فَرْعُ الْمَالِ وَلَا يَفْعُ الْفَرْعُ عَلَى الشَّرْكَةِ إِلَّا بَعْدَ الشَّرْكَةِ فِي الْأَصْلِ“.

امام شافعی اور امام زفر رحمہما اللہ (کے نزدیک شرکتہ الصنائع) جائز نہیں۔ کیونکہ ”نفع“ مال کی فرع ہے اور فرع کا شرکت پر وقوع نہیں ہو سکتا، بجز اصل میں شرکت کے بعد۔ (فتح القدر: ۶/۱۲۹، مکتبہ رشیدیہ کوئٹہ)

فتیہ ابوالیث سمرقندی رحمۃ اللہ علیہ لکھتے ہیں:

(وَقَالَ الشَّافِعِيُّ) وَشُرْكَةُ التَّقْبُلِ وَهِيَ أَنْ يُشْتَرِ طَاعِلِي أَنْ يَتَقَبَّلَ الْأَعْمَالَ وَيُعْمَلَ

النَّاسَ جَمِيعًا وَيُشْتَرَطُ عَلَى مَا رَزَقَ اللَّهُ تَعَالَى فَهُوَ بَيْنَهُمَا نِصْفَانِ غَيْرُ جَائِزٍ قِيَاسًا، وَهُوَ قَوْلُ الشَّافِعِيِّ... وَعِنْدَنَا جَائِزٌ اسْتِحْسَانًا لَهُ: أَنَّ الشَّرْكََةَ بِغَيْرِ مَالٍ لَا تَجُوزُ لِمَا مَرَّ...

امام شافعی رحمۃ اللہ علیہ فرماتے ہیں دو آدمیوں کا پتی پر کام لینے کا کا معاملہ ”شرکتہ التقبل“ ہے، سب لوگ ایسا کرتے ہیں اور شرط یہ طے کرتے ہیں کہ اللہ تعالیٰ جو رزق دے گا وہ ان کے درمیان منصف پر بانٹا جائے گا (ایسا کرنا) قیاس کی رو سے ناجائز ہے۔۔۔ البتہ احناف کے نزدیک استحساناً جائز ہے۔ امام شافعی رحمۃ اللہ علیہ (عدم جواز کی دلیل یہ دیتے ہیں) کہ شرکتہ بغیر مال کے ناجائز ہے اور اس کی وجہ بیان کی جا چکی ہے۔

(فتاویٰ ابی الیث السمرقندی: ۳/۱۳۷، مکتبہ محمدیہ، بنوری ناؤن کراچی)

علامہ ذاکر وھبۃ الاحلی لکھتے ہیں:

وَهِيَ جَائِزَةٌ عِنْدَ الْمَالِكِيَّةِ وَالْحَنَفِيَّةِ وَالْحَنَابِلَةِ وَالزُّيْدِيَّةِ... لِأَنَّ الْمَالِكِيَّةَ يُشْتَرِ طَوْنَ لِصِحَّةِ هَذِهِ الشَّرْكَةِ اتِّحَادَ الصَّنْعَةِ وَإِنْ كَانَ الْعَمَلُ بِمَكَانَيْنِ، فَجُوزُ بَيْنِ مُخْتَرٍ فِي صَنْعَةٍ وَاحِدَةٍ، وَلَا تَجُوزُ بَيْنَ مُخْتَلَفِي الصَّنَائِعِ إِلَّا إِذَا كَانَ عَمَلًا الشَّرِيكَيْنِ مُتَلَازِمَيْنِ، بِأَنْ يَتَوَقَّفَ وَجُودَ عَمَلِ أَحَدِهِمَا عَلَى وَجُودِ عَمَلِ الْآخَرِ كَنَسَاجٍ وَعُزَّالٍ،...

”اور (شرکتہ الاعمال) مالکیہ، حنفیہ، حنابلہ اور زیدیہ کے نزدیک جائز ہے۔۔۔ مگر مالکیہ صحت شرکتہ الصنائع کے لئے اتحاد صنعت کی شرط لگاتے ہیں، کام دو مختلف جگہوں میں اگر ہو تو صنعت واحدہ میں دو ہنرمندوں (کے درمیان) شراکتہ جائز ہے، البتہ مختلف پیشوں کے حاملین کے درمیان (مالکیہ کے نزدیک شرکتہ) جائز نہیں، ماسوا اس صورت کے ”شریکین کے کام ایک دوسرے کو لازم ہوں۔ یعنی شریکین میں سے ہر ایک کے عمل کا وجود دوسرے کے عمل پر موقوف ہو مثلاً ”سوت کا تنے والا اور جولاہا“۔

مزید موصوف لکھتے ہیں:

وَقَالَ الشَّافِعِيُّ وَالْإِمَامِيَّةُ وَالزُّيْدِيَّةُ وَالْحَنَفِيَّةُ: هِيَ شِرْكَةٌ بَاطِلَةٌ لِأَنَّ الشَّرْكَةَ تَخْصُصُ عِنْدَهُمْ بِأَمْوَالٍ لَا بِأَلْعَمَالِ لِأَنَّ الْعَمَلَ لَا يُنْضَبَطُ، فَكَانَ فِيهِ عَرَزٌ وَعَدَمٌ

انصِبَاطِ، اِذْ لَا يَدْرِي اٰخِذَهُمَا اَنْ صَاحِبَهُ يَكْسِبُ اَمْ لَا، وَرُبَمَا قَامَ اٰخِذُ الشَّرِيكَيْنِ بِالْعَمَلِ كُلِّهِ  
ذُوْنَ اَنْ يُقْسُوْمَ غَيْرُهُ بِنِسْءِ، فَيَكُوْنُ فِيْ ذٰلِكَ عَيْنٌ حِيْنَ يَتَقَاسَمُ الشَّرِيكَانِ لِمَا رَ الْعَمَلِ، وَلَا اَنْ  
كُلَّ وَاحِدٍ مِنْهُمَا تَمَيَّزَ عَنِ الْاٰخَرِ بِبَدْنِهِ وَمَنَافِعِهِ، فَيَخْتَصُّ بِفَوَائِدِهِ....

(شافعیہ، امامیہ اور حنفیہ سے امام زفر کے نزدیک (شرکتہ الصناع) باطل ہے، (ان سب کے ہاں بطلان کی دلیل یہ ہے) شرکتہ "اموال" کے ساتھ مختص ہے نہ کہ اعمال کے ساتھ۔ کیونکہ عمل میں ضبط ممکن نہیں تو گویا کہ اس میں ایک نوع دھوکا ہے اور اس کی دلیل یہ ہے کہ شریکین میں سے دونوں اس امر سے لاعلم ہوتے ہیں کہ اس کا جتنی دار کام کرے گا یا نہیں، کبھی ایسا بھی ہوتا ہے ایک شریک مکمل کام کرتا ہے اور اس کا سا جہی کام مس بھی نہیں کرتا تو (اس تناظر میں) شریکین کام کی مزدوری جب تقسیم کریں گے تو (ایک کا حق) خورد برد ہوگا (عدم جواز پر شافعیہ، امامیہ اور حنفیہ سے امام زفر کی دوسری دلیل یہ ہے) حصہ داروں میں سے ہر ایک اپنے بدن اور منافع کے اعتبار سے دوسرے شریک سے فرق کے ساتھ ہوتا ہے تو (ہر ایک شریک) اپنے فوائد کے ساتھ مختص ہوگا۔

(الفقہ الاسلامی وادلتہ: ۹۹/۳، ۵۹۸، مکتبہ رشیدیہ کوئٹہ)

علامہ شیخ اسعد صاغر جی لکھتے ہیں:

”هِيَ اَنْ يَشْتَرِكَ اِثْنَانِ ذَوَا صِنْعَةٍ وَاحِدَةٍ اَوْ مُخْتَلِفَةٍ عَلٰى تَقْبَلِ الْاَعْمَالِ وَيَكُوْنُ

الْكَسْبُ بَيْنَهُمَا فِيْ جَوْزٍ“

(شرکتہ الصناع اسے کہتے ہیں) دو ہنرمند خواہ صنعت واحدہ کے حامل ہوں یا مختلف ہنروں کے

مالک ہوں وہ سا جہ پر کام لیں اور کما ئی ان کے درمیان بانٹا جائے تو اس میں جواز ہے۔

(الفقہ الحنفی وادلتہ: ۱۱۳/۳، وحیدی کتب خانہ پشاور)

مجوزین شرکتہ الصناع کے دلائل:

حضرت ابو ہریرہ رضی اللہ عنہ سے روایت ہے:

”اِنَّ اللّٰهَ يَقُوْلُ اَنَا فَالِثُ الشَّرِيكَيْنِ مَا لَمْ يَخُنْ اٰخِذَهُمَا صَاحِبَهُ فَاِذَا اَخَانَهُ خَرَجَتْ مِنْ

بَيْنَهُمَا“.

اللہ تعالیٰ فرماتا ہے ”دو شریکوں میں سے کوئی ایک جب تک دوسرے سے خیانت نہ کرے تو انہیں میری معیت حاصل رہتی ہے اور جب کوئی خیانت کرے تو میں ان سے اپنی معیت ختم کر دیتا ہوں۔

(سنن ابی داؤد؛ رقم الحدیث ۳۳۸۳، دار المعرفۃ بیروت لبنان)

حضرت عبداللہ رضی اللہ عنہ سے روایت ہے:

”إِنْفِرْتُ أَنَا وَعَمَّارٌ وَسَعْدٌ فِيمَا نَصِيبُ يَوْمَ بَدْرٍ وَقَالَ جَاءَ سَعْدٌ بِأَسِيرَيْنِ وَلَمْ أَجِبْ،

أَنَا وَعَمَّارٌ يَشِيءُ“.

”میں، حضرت عمار رضی اللہ عنہ اور حضرت سعد رضی اللہ عنہ تینوں نے اس میں شراکت کی غزوہ

بدر سے جو بھی ہمیں ملے گا (وہ مشترکہ) ہوگا، حضرت سعد رضی اللہ عنہ دو قیدی لے آئے جبکہ میں اور حضرت عمار رضی اللہ عنہ کچھ نہ لائے۔

(سنن ابی داؤد؛ رقم الحدیث ۳۳۸۸، دار المعرفۃ بیروت لبنان)

علامہ برہان الدین مرغینانی رحمۃ اللہ علیہ لکھتے ہیں:

”وَلَسْنَا أَنَا الْمَقْصُودُ مِنْهُ الْفَحْصِيلُ وَهُوَ مُمْكِنٌ بِالتَّوَكُّلِ لِأَنَّهُ لَمَّا كَانَ وَكَيْلًا لِي

النَّصِيفِ كَانَ أَصِيلًا لِي النَّصِيفِ تَحَقَّقَتْ الشَّرِكَةُ فِي الْمَالِ الْمُسْتَفَادِ وَلَا يُشْتَرَطُ فِيهِ اتِّحَادُ الْعَمَلِ وَالْمَكَانِ.

”اور (شرکتہ وصال کے جواز پر احناف کی دلیل یہ ہے) اس سے مقصود (مال) حاصل کرتا ہے:

اور وہ وکیل بنانے سے ممکن ہے۔ کیونکہ (ایک شریک) نصف میں جب وکیل ہوگا تو (دوسرے) نصف میں اصیل ہوگا تو مال مستفاد میں شرکتہ متحقق ہوگی۔

(ہدایہ؛ ۳/۴۱۲، مکتبہ رحمانیہ لاہور)

علامہ نظام الدین رحمۃ اللہ علیہ لکھتے ہیں:

وَحُكْمُ هَذِهِ الشَّرِكَةِ أَنْ يُصِيرَ كُلُّ وَاحِدٍ مِنْهُمَا وَكَيْلًا عَنِ صَاحِبِهِ فِي تَقْبُلِ الْأَعْمَالِ

وَالتَّوَكُّلِ بِتَقْبُلِ الْأَعْمَالِ جَائِزٌ كَانَ الْوَكَيْلُ يُحْسِنُ مُبَاشَرَةَ الْعَمَلِ أَوْ لَا يُحْسِنُ كَذَا فِي

الظَّاهِرِيَّةِ...

اور اس شرکت کا حکم یہ ہے کہ شریکین میں سے ہر ایک دوسرے کی طرف سے کام لینے میں وکیل ہوگا۔ اور کام قبول کرنے میں وکیل بنانا جائز ہے وکیل کام نبھانا بخوبی جانتا ہو یا نہ۔ (ہندیہ؛ ۲/۳۲۸، دار احیاء التراث بیروت لبنان)

فقیر ابو الیث سمرقندی رحمۃ اللہ علیہ جواز شرکت الصنائع پر صاحب مذہب کی طرف سے بڑے دلچسپ دلائل پیش فرماتے ہیں:

لَنَا: إِنَّ أَوَّلَ هَذِهِ الْمُقَوِّدَاتِ بِالتَّصْرِيفِ وَآخِرَهُ اشْتِرَاكٌ فِي الرَّبْحِ

فَصَارَ كَالْمُضَارَبَةِ... لَنَا: إِنَّهُ تَوْكِيْلٌ لِقَبُولِ الْعَمَلِ فَإِذَا انْقَبَلَ كَانِ

عَلَيْهَا مَا وَإِذَا عَمِلَ أَوْ أَحَدُهُمَا عَمِلَ اسْتَحَقَّ الْآجْرَ وَكَانَ الْعَامِلُ مُعِينًا لِلْآخَرِ وَهُوَ جَائِزٌ لِأَنَّ

الْمَشْرُوطَ مُطْلَقٌ الْعَمَلُ لَا عَمَلَ عَامِلٍ بِعَيْنِهِ

اور ہماری (یعنی احناف کی دلیل یہ ہے کہ) اولاً! شرکت الصنائع تو کیل بالتصرف ہے، بعد میں نفع میں اشتراک ہے تو گویا کہ (شرکت الصنائع) مضاربت کی مثل ہے۔ (اس پر اور دلیل یہ ہے) شرکت الصنائع قبول عمل کے لئے (دوسرے شریک کو) وکیل بنانا ہے اور شریکین جب (کام) قبول کریں گے، تو دونوں پر (کام کرنا) ضروری ہوگا، دونوں کام کریں یا ایک کرے تو مزدوری اور اجرت کے دونوں مستحق ہونگے، عامل غیر عامل کا مددگار ہوگا اور دوسرے کے مدد میں جواز ہے کیونکہ مطلقاً کام کی شرط لگائی گئی ہے نہ کہ معین عامل کے کام کی۔ (فتاویٰ ابی الیث السمرقندی؛ ۳/۷۰-۱۳۶۶، مکتبہ محمدیہ بنوری ناؤن کراچی)

علامہ ذاکر وحبیب الزحلی لکھتے ہیں:

”لِأَنَّ الْمَقْصُودَ مِنْهَا تَحْصِيلُ الرَّبْحِ، وَهُوَ مُمَكِّنٌ بِالتَّوَكُّلِ، وَقَدْ تَعَامَلُ النَّاسُ بِهَا وَلِأَنَّ الشُّرُكَةَ تَكُونُ بِالْمَالِ، أَوْ بِالْعَمَلِ كَمَا فِي الْمُضَارَبَةِ وَهَذَا نَاعَمَلُ مِنَ الْأَعْمَالِ“.

کیونکہ شرکت سے مقصود حصول نفع ہے اور وہ (کسی کو) وکیل بنانے سے صحیح ہے، اور لوگوں کو اس پر تعامل بھی ہے۔ کیونکہ شرکت مال سے بھی ہوتی ہے اور کام سے بھی جیسا کہ ”مضاربتہ“ میں اور یہاں (یعنی شرکت الصنائع میں) بھی ایک نوع عمل ہے (اور اسی میں شرکت ہے)

(الفقہ الاسلامی وادلیۃ؛ ۳/۵۹۸، مکتبہ رشیدیہ کوئٹہ)



## شرائط صحت شرکت الصنائع۔

شریکین نے اگر شرکت مطلقاً ذکر کی، مفادضہ ذکر کی نہ عنان تو بعض احکام مفادضہ کے ہونگے اور بعض عنان کے۔ پھر عنان اور مفادضہ کی شرائط کا لحاظ بھی ضروری ہوگا۔

علامہ علاء الدین کاسانی رحمۃ اللہ علیہ لکھتے ہیں: (بدائع الصنائع: ۸۳/۵، مکتبہ رشیدیہ کوئٹہ)

وَأَمَّا الشَّرِكَةُ بِالْأَعْمَالِ، فَأَمَّا الْمُفَادُضَةُ مِنْهَا فَمِنْ شَرَايِطِهَا أَهْلِيَّةُ الْكِفَالَةِ، وَمِنْهَا السَّوَابِيُّ فِي الْأَجْرِ وَمِنْهَا مُرَاعَاةُ لَفْظِ الْمُفَادُضَةِ لِتَمَازُجِ ذِكْرِ نَافِيِ الشَّرِكَةِ بِالْأَمْوَالِ، أَمَّا الْعِنَانُ مِنْهَا فَلَا يَشْتَرَطُ لَهَا شَيْءٌ مِنْ ذَلِكَ وَأَتَمُّ شَرْطُ أَهْلِيَّةِ التَّوَكُّيلِ فَقَطُّ.

شرکت بالاعمال: یا تو ”مفادضہ“ ہوگی اور اس کی شرائط ۱۔ ضمانت کا اہل ہونا۔ ۲۔ اجرت میں یکسانیت۔ ۳۔ صیغہ مفادضہ کی رعایت جس کا ذکر ”شرکت بالاموال“ میں ہو چکا ہے۔ یا (شرکت بالاعمال) ”عنان“ ہوگی اور اس کے لئے مذکرہ شرائط نہیں ہیں بلکہ اس کے لئے فقط ایک شرط الہیت توکیل ہے۔ (کیونکہ شریکین ایک دوسرے کے وکیل ہوتے ہیں اگر کسی شریک میں توکیل کی الہیت نہیں ہوگی تو پھر شرکت فاسد ہوگی)

(بدائع الصنائع: ۸۳/۵، مکتبہ رشیدیہ کوئٹہ)

علامہ نظام الدین رحمۃ اللہ علیہ لکھتے ہیں:

ثُمَّ هِيَ قَدْ تَكُونُ مُفَادُضَةً وَقَدْ تَكُونُ عِنَانًا فَإِنْ ذُكِرَ فِي الشَّرِكَةِ لَفْظُ

الْمُفَادُضَةِ أَوْ مَعْنَى الْمُفَادُضَةِ بِأَنْ اشْتَرَطَ الصَّابِعَانِ عَلَى أَنْ يَتَقَبَّلَا جَمِيعًا الْأَعْمَالَ وَأَنْ

يُضْمِنَا الْأَعْمَالَ جَمِيعًا عَلَى السَّوَابِيِّ وَأَنْ يَتَسَاوِيَ فِي الرِّبْحِ وَالْوَضِيعَةِ وَأَنْ يَكُونَ كُلُّ

وَاحِدٍ كَيْفِيًّا عَنِ صَاحِبِهِ فِيمَا لِحَقِّهِ بِسَبَبِ الشَّرِكَةِ فَهِيَ مُفَادُضَةٌ وَإِنْ شَرَطَا التَّفَاضُلَ فِي الْعَمَلِ

وَالْأَجْرِ بَانَ قَالًا عَلَى أَحَدِهِمَا الثَّلَاثَانِ مِنَ الْعَمَلِ وَعَلَى الْآخَرِ الثَّلَاثُ وَالْأَجْرُ وَالْوَضِيعَةُ بَيْنَهُمَا عَلَى

قَدْرِ ذَلِكَ فَهِيَ شَرِكَةٌ عِنَانٌ وَكَذَا إِذَا ذُكِرَ لَفْظَةُ الْعِنَانِ وَكَذَا إِذَا أُطْلِقَ الشَّرِكَةُ فَهِيَ عِنَانٌ

كَذَا فِي مُجِيبِ الشَّرْحِ حَسْبِي...

پھر (شرکت بالاعمال) کبھی مفادضہ ہوتی ہے اور کبھی عنان (جسکی تفصیل یوں ہے کہ) مفادضہ یا اس کے ہم معنی لفظ شرکت میں ذکر کیا جائے، دونوں ہنرمند بایں طریق شرط لگائیں کہ دونوں متقبل اعمال

ہوں، کام کے برابر ضامن ہوں، منافع اور اخراجات میں بھی شریکین برابر ہوں اور بسبب شرکت جو کچھ لاحق ہو ہر شریک اپنے پتی دار کا کفیل ہوگا تو ایسی شرکت مفاد مند ہے۔ اگر کام اور مزدوری میں تقاضل کی شرط لگائی گئی کہ ایک شریک کے ذمہ دو ٹکٹ کام کرنا ہوگا اور دوسرے حصہ دار پر ایک تہائی کام ہوگا۔ نفع، نقصان بھی اسی کی مقدار شریکین کے درمیان بانٹا جائے گا تو یہ ”شرکت عنان“ ہے اور ایسے ہی شریکین جب لفظ عنان ذکر کریں یا ”شرکت“ مطلقاً بولیں تو تب بھی ”عنان“ ہوگی۔

(ہندیہ: ۲/۳۲۸، دار احیاء التراث العربی بیروت لبنان)

### شرکتہ الصنائع کی عصری صورتیں:

شرکت ابدان کے ابتدائی اور انتہائی مراحل میں یکسانیت نہیں، بلکہ تفاوت ہے اس لئے شرکت الصنائع کی جمیع صورتیں بظاہر ایک جیسی نہیں، مگر باعتبار حکم کوئی خاص فرق نہیں۔ چنانچہ ذیل میں ملاحظہ کی جاسکتی ہیں۔

۱۔ شریکین میں سے دونوں ایک نوعیت کے کام پر مامور ہیں۔ مثلاً فصلات کی کٹائی یا باغات سے پھل توڑنے، بیلوں اور پودوں سے سبزیات الگ کرنے، کھیتوں سے باہر نکال کر بیک کرنے، وزنی سامان گاڑیوں میں لادنے، پرہوں میں بک بائیڈنگ، اور وسیع پیمانہ کی فیکٹریوں کی عمارت تعمیر کرنے کی صورت میں ہزاروں افراد پر مشتمل لیبر کے عمل میں شرکت کا پایا جانا عام ہے۔

۲۔ دونوں شریک کی جسمانی ہمت میں فرق ہے یا ایک شریک نیم ہنرمند ہے اور دوسرا شریک تجربہ کار ہے، جسکی وجہ سے عمل کے مراحل انہوں نے بانٹ لئے۔ جیسا کہ ایک آدمی تقطیع پارچہ پر تعینات ہے اور دوسرا جامہ دوزی پر، تیسرا کاج اور بوتام کی تنصیب پر، چوتھا سوٹ استری اور پیک کرنے پر۔ فرضیکہ بیسوں جامہ دوز عمل خیاطی کو مرحلہ وار تقسیم کر کے سلائی کھل کرتے ہیں۔ ایسے ہی اجارہ کے درجنوں شعبہ جات ہیں۔ بھٹوں میں خشک سازی کے عمل کو چار پارچے حصوں میں تقسیم کیا جاتا ہے، مٹی گوندھنا، میدان میں گارالے جانا، بقدر اینٹ گارے کے حصے کرنا، سانچہ کے ذریعہ اینٹ تیار کرنا اور سب سے آخر میں چٹا لگانے کا عمل اور ایسے ہی ”غلہ جات“ کے وزن اور لوڈ کرنے کا کام تقسیم کیا جاتا ہے۔ بعض اجیر مند وغیرہ بکس میں ڈال کر میزان پر وزن کر کے تیل کرتے ہیں اور کچھ جمال پیٹھ پر اٹھا کر گاڑی میں لے جاتے ہیں۔

۳۔ شرکتہ الصنائع کی ایک صورت یہ بھی ہے کہ ایک شریک فقط کام لیتا ہے اور باقی عمل پر مامور ہیں اور ایسا تب ہوتا ہے جب کام بہت زیادہ ہو۔ عہد حاضر میں بیشتر پیشوں کے حامل افراد ہولت و اعزری

بنا پر ایسا کرتے ہیں یا کام لینے والے کی مستاجروں کے ہاں دیانت داری کی شہرت اور اعتماد ہے، کام لانے والے لوگوں کا اتنا رش رہتا ہے بچن کے لئے اوقات کار میں کاؤنٹر پر ایک مستقل منتقل کی ضرورت ہے۔

۳۔ شریکین نے مختلف پیشوں میں شرکت کی خواہ دونوں پیشے لازم ہلزم ہوں یا نہ جیسا کہ ایک ملکینک خراب گاڑیاں ٹھیک کرتا ہے اور دوسرا فرد پر پزے تیار کرتا ہے یا ایک اجیر موہاں فون صحیح کرتا ہے اور اسکا دوسرا شریک لائپ ٹاپ جوڑتا ہے، ایک آدمی ڈاکٹر ہے جو مرض کی تشخیص کرتا ہے اور اسکا دوسرا حصہ دار نمونے لیکر میٹ کرتا ہے، پبلک اسکول میں تعلیمی اور دیگر امور پر اساتذہ نے کچھ لوگوں کے ساتھ شراکت کی ہے، ایک پتی دارسوت کا تاتا ہے اور دوسرا پارچہ باقی کرتا ہے۔

۵۔ دونوں شریک مختلف جگہوں میں رہ کر عمل کرتے ہیں، مثلاً دونوں حصہ دار ایک شہر میں علیحدہ علیحدہ دکانوں میں رہتے ہیں یا شریکین کے مابین دو شہروں یا دو ملکوں کی مسافت ہے۔

معتون کے ذیل میں شرکت الصنائع کی جنسی صورتیں ذکر کی گئی ہیں احناف کے نزدیک تمام میں جواز ہے۔

علامہ علاء الدین حصکلی رحمۃ اللہ علیہ لکھتے ہیں:

(و) اِمَّا تَسْقِیْلِ وَ تَسْمِیِ شِرْکَةِ الصَّنَاعِ وَ اَعْمَالِ وَ اَبْدَانِ (اِنْ اَتَّفَقَ) صَانِعَانِ (حَیْثَا طَانَ اَوْ حَیْثَا طَوْ وَ صَبَاغٍ) فَلَا یَلْزَمُ اِتِّحَادُ صَنْعَةٍ وَ مَکَانَ

بہر حال (شرکت) تھیل جسے شرکت الصنائع، شرکت اعمال اور شرکت ابدان کہا جاتا ہے۔ دو ہنرمند یعنی دو درزی یا ایک درزی اور ایک رنگ ساز اتفاق کر لیں، صنعت اور جگہ میں اتحاد غیر ضروری ہے۔ (در مختار مع شامی؛ ۳/۳۸۰، مکتبہ رشیدیہ کوئٹہ)

علامہ ابن عابدین شامی رحمۃ اللہ علیہ لکھتے ہیں:

لَوْ اشْتَرَا عَلَیْ اَنْ یَتَقَبَّلَ اَحَدُهُمَا الْمَتَاعَ وَ یَعْمَلُ الْاٰخَرُ اَوْ یَتَقَبَّلَهُ اَحَدُهُمَا وَ یَقْطَعُهُ ثُمَّ یُدْفَعُهُ اِلَى الْاٰخَرِ لِلْحَیْطِ بِالنَّصِیْفِ جَازٌ کَذٰلِکَ... لَا یَتَفَاوُتُ بَیْنَ کَوْنِ الْعَمَلِ فِی ذٰکُمَا یَنْبَغِ اَوْ ذٰکُمَا وَ کَوْنِ الْاَعْمَالِ مِنْ اَجْنَسٍ اَوْ جِنْسٍ .

شریکین میں سے ایک اگر سامان وصول کرے اور دوسرا کام کرے یا ایک حصہ دار (کپڑا) قبول کرے اور اسے قلع کرے پھر دوسرے شریک کو نصف (اجرت کے عوض) سینے کے لئے دے دے تو جائز ہے۔ نیز اس میں کوئی فرق نہیں کہ کام دو دکانوں یا ایک دکان میں ہو اور عمل ایک جنس کا ہو یا مختلف جنس

کا۔

(فتاویٰ شامی: ۳/۳۸۰، مکتبہ رشیدیہ کوئٹہ)

علامہ ابن نجیم مصری رحمۃ اللہ علیہ لکھتے ہیں:

وَأَفَادَ بِقَوْلِهِ (أَوْ خِيَاطٌ وَصَبَاغٌ) أَنَّهُ لَا يُشْتَرَطُ فِيهِ اتِّخَاذُ الْعَمَلِ قَالُوا: وَلَا يُشْتَرَطُ  
أَيْضًا اتِّخَاذُ الْمَكَانِ... وَقَوْلُهُ (عَلَى أَنْ تَقْبَلَا الْأَعْمَالَ) لَيْسَ بِقَيْدٍ لِأَنَّهُمَا لَوْ اشْتَرَا كَاعْلَى أَنْ يَقْبَلَ  
أَحَدُهُمَا الْمَتَاعَ وَيَعْمَلُ الْآخَرُ أَوْ يَقْبَلَ أَحَدَهُمَا الْمَتَاعَ وَيَقْطَعَهُ ثُمَّ يَدْفَعُهُ إِلَى الْآخَرِ لِلْخِيَاطَةِ  
بِالنُّصْبِ جَوَازٌ...

ماتن کے اس قول (درزی اور رنگریز اگر شرکت کریں) سے (یہ مسئلہ) مستفاد ہوتا ہے کہ (شرکت الصنائع) میں عمل کا اتحاد غیر ضروری ہے، بلکہ ائمہ کرام تو (اس حد تک جواز کے قائل ہیں کہ شریکین کے لئے) ایک جگہ ہونے کی شرط بھی نہیں ہے۔ (نیز علامہ ابوالبرکات نسفی رحمۃ اللہ علیہ کا یہ قول) ”دونوں حصہ دار کام لیں“ یہ قید بھی نہیں ہے۔ بلکہ اس طرح اگر شریکین شرکت کریں ”ان میں سے ایک سامان لے اور دوسرا کام کرے یا ایک شریک متاع (کپڑا) لے اور اسے کاٹ کر پھرینے کے لئے نصف (مزدوری پر) دوسرے شریک کو دے تو (ایسا کرنا) جائز ہے۔ (بحر الرائق: ۵/۳۳۲-۳۳۳، مکتبہ رشیدیہ کوئٹہ)

علامہ نظام الدین رحمۃ اللہ علیہ لکھتے ہیں:

خِيَاطٌ وَتَلْمِيذُهُ اشْتَرَكَ فِي الْخِيَاطَةِ عَلَى أَنْ يَقْطَعَ الْأَسَاذُ الْغِيَابَ وَيَحْبِطَ التَّلْمِيذُ  
وَالْآخَرُ بَيْنَهُمَا نِصْفَانِ.

ٹیلر اور اس کے شاگرد نے جامہ درزی میں اس شرط پر شرکت کی کہ استاد کپڑے کاٹے گا، شاگرد نے گا اور سلائی ان کے درمیان بانٹی جائے گی۔

(ہندیہ: ۳۳۱/۲، مکتبہ احیاء التراث العربی بیروت لبنان)

فتیہ ابوالیث سمرقندی رحمۃ اللہ علیہ لکھتے ہیں:

قَالَ (رُفْعٌ) إِذَا اشْتَرَكَ الْخِيَاطُ وَالْأَسْكَافُ شِرْكَةً تَقْبَلُ  
، لَا يَجُوزُ وَعِنْدَنَا جَوَازُ الشَّرْكَةِ

امام زفر رحمۃ اللہ علیہ فرماتے ہیں ”درزی اور موچی کی شرکت الصنائع جائز نہیں۔ اور احناف کے

نزدیک شرکت جائز ہے۔

(فتاویٰ ابی الیث اسمرقندی، ۱۳۶۶/۳، مکتبہ محمدیہ بنوری ٹاؤن کراچی)

کیا تمامی امور میں شرکت جائز ہے؟

عہد حاضر میں ایک ایسی یہ بھی ہے کہ بعض عناصر نے حرام، مکروہ اور غیر شرعی امور میں عقدہ شرکت کا معاملہ طے کیا ہوا ہے اور اسکی ایک طویل فہرست ہے۔

۱۔ فساد فی الارض کے درپے عناصر، مختلف حرام امور میں ”پتی اور حصہ“ پر شرکت کرتے اور کراتے ہیں۔

۲۔ ملک و ملت کے اندرونی اور بیرونی دشمن کچھ لوگوں کو پیسہ کی لالچ دے کر جب قیمتی جائیں اور املاک ضائع کراتے ہیں تو اس حرام آمد کے حصول کی خاطر بیسوں لوگ دشمن کے عزائم کی تکمیل کی خاطر شرکت کرتے ہیں۔

۳۔ مسافروں سے مال لوٹنے والے بھی شرکت پر ہزنی کرتے ہیں۔

۴۔ نقب زنی اور متنوع ہریوں سے محفوظ املاک چرانے والے، اور انکا دفاع کرنے والے سب صاحبان مال مسروقہ میں پتی دار ہوتے ہیں، کبھی کسی شریک چور کو حصہ کم لے یا سرے سے نہ لے تو پھر وہ مکمل گینگ کا بھانڈا جب پھونزتا ہے تو واضح ہو جاتا ہے کہ مال مسروقہ میں کتنے لوگ شریک ہوتے ہیں اور پتی کی صورت میں مال کیسے تقسیم کیا جاتا ہے۔

۵۔ سرکاری اور غیر سرکاری اداروں میں ملا زمین، بھاری کام کرنے پر جب مک مکا کرتے ہیں تو مال رشوت میں سب حصہ دار ہوتے ہیں الا ماشاء اللہ۔

۶۔ غیر قانونی طریقہ سے اندرون ملک اور بیرون ملک سے اشیاء اسمگلنگ کرنے یا بیرون ملک بھجوانے میں شرکت۔

۷۔ آزاد خواتین کی خرید و فروخت میں شرکت۔

۸۔ رقص، سرور، غنا، فلموں اور تھیٹروں کی کمائی میں شرکت۔

حالانکہ! جمیع امور میں شرکت درست نہیں، بلکہ جن کاموں میں وکالت صحیح ہے ان میں شرکت درست ہے اور جن میں وکالت صحیح نہیں ان میں شرکت بھی صحیح نہیں، حرام کاموں میں شرکت عقل سلیم بھی تسلیم نہیں کرتی۔

علامہ علاء الدین کا سانی رحمۃ اللہ علیہ لکھتے ہیں:

... أَبُو يُوسُفَ عَنْ أَبِي حَنِيفَةَ رَحِمَهُمَا اللَّهُ أَنَّهُ قَالَ: مَا تَجُوزُ فِيهِ الْوَكَالَةُ تَجُوزُ فِيهِ الشَّرِكَةُ  
وَمَا لَا تَجُوزُ فِيهِ الْوَكَالَةُ لَا تَجُوزُ فِيهِ الشَّرِكَةُ.

(بدائع الصنائع: ۸۴/۵، مکتبہ رشیدیہ کوئٹہ)

علامہ ابن عابدین شامی رحمۃ اللہ علیہ لکھتے ہیں:

”وَمَا لَا تَصِحُّ فِيهِ الْوَكَالَةُ لَا تَصِحُّ فِيهِ الشَّرِكَةُ“

جن امور میں وکالت صحیح نہیں ان میں شرکت بھی درست نہیں۔

(فتاویٰ شامی: ۳۸۱/۳، مکتبہ رشیدیہ کوئٹہ)

.. لَوْ اشْتَرَا كَافِي عَمَلٍ حَرَامٍ لَمْ يَصِحْ... وَلَا شِرْكَةُ السُّؤَالِ لِأَنَّ التَّوَكُّلَ بِالسُّؤَالِ لَا يَصِحُّ...

شریکین نے حرام کام میں اگر شرکت کی تو صحیح نہیں۔۔۔ درپوزہ گری میں بھی شرکت نادرست

ہے۔ کیونکہ کسی کو سوال کرنے (اور لوگوں سے بھیک مانگنے کا) وکیل بنانا صحیح نہیں۔

(عزرائق: ۳۰۲/۵، مکتبہ رشیدیہ کوئٹہ)

علامہ نظام الدین رحمۃ اللہ علیہ لکھتے ہیں:

اِشْتَرَا كَافِي عَمَلٍ هُوَ حَرَامٌ لَا تَصِحُّ الشَّرِكَةُ كَذَلِكَ فِي خِزَانَةِ الْفَتَاوَى...

دو آدمیوں نے حرام کام میں شرکت کی تو شرکت صحیح نہیں۔

(ہندیہ ۲/۳۳۱، دار احیاء التراث العربی بیروت لبنان)

(جاری ہے).....

ندو کتاب

## فاکھتہ البستان (مجلدین)

تالیف مخدوم محمد ہاشم ٹھٹھوی دراستہ و تحقیق مفتی محمد جان نعیمی

ناشر: دارالنعیمی جامعہ مجددیہ نعیمیہ صاحبزادہ گوٹھ ملیر کراچی

برائے رابطہ: 021-340509074 0300-2593036